

**ព្រះរាជាណាចក្រកម្ពុជា**  
**ជាតិ សាសនា ព្រះមហាក្សត្រ**

**ក្រុមប្រឹក្សាអាជ្ញាកណ្តាល**  
**THE ARBITRATION COUNCIL**

លេខ និង ឈ្មោះសំណុំរឿង ៖ ១១៨/១៣-ត្រីប៉ូស អ៊ិនវេស្តមេនសិនណល  
កាលបរិច្ឆេទនៃសេចក្តីបង្គាប់ ៖ ថ្ងៃទី១៩ ខែមិថុនា ឆ្នាំ២០១៣

**សេចក្តីបង្គាប់អាជ្ញាកណ្តាល**

(ធ្វើឡើងស្របតាមមាត្រា ៣១៣ នៃច្បាប់ស្តីពីការងារ)

**សមាសភាពក្រុមអាជ្ញាកណ្តាល**

អាជ្ញាកណ្តាលជ្រើសរើសឡើងដោយភាគីនិយោជក ៖ ម៉ារ សំបូរណា  
អាជ្ញាកណ្តាលជ្រើសរើសឡើងដោយភាគីកម្មករនិយោជិត ៖ អាន វិរៈ  
ប្រធានក្រុមអាជ្ញាកណ្តាលជ្រើសរើសឡើងដោយអាជ្ញាកណ្តាលទាំងពីរខាងលើ ៖ ម៉ែន និមិត

**ភាគីនៃវិវាទ**

**១- ភាគីនិយោជក**


ឈ្មោះ ៖ ក្រុមហ៊ុន ត្រីប៉ូស អ៊ិនវេស្តមេនសិនណល (ខេមបូឌា)  
អាសយដ្ឋាន ៖ ភូមិច្រករមៀត ឃុំឈូកសរ ស្រុកកំពង់ត្រឡាច ខេត្តកំពង់ឆ្នាំង  
ទូរស័ព្ទ ៖ ០៨៨ ៨៨ ៩៦ ៩៧ ៨ ទូរសារ ៖ គ្មាន  
តំណាងភាគីនិយោជកចូលរួមប្រជុំមុនសវនាការ ៖

- ១- លោក អ៊ិន ម៉ុន ជំនួយការរដ្ឋបាល
- ២- កញ្ញា អែល ម៉ារីយ៉ាន ជំនួយការ

**២- ភាគីកម្មករនិយោជិត**

ក/ឈ្មោះ ៖ - សហគ្រាសហង់តិវិឌ្ឍន៍ការងារ  
- សហគ្រាសហង់តិវិឌ្ឍន៍ការងារ ក្រុមហ៊ុន ត្រីប៉ូស អ៊ិនវេស្តមេនសិនណល  
អាសយដ្ឋាន ៖ ភូមិច្រករមៀត ឃុំឈូកសរ ស្រុកកំពង់ត្រឡាច ខេត្តកំពង់ឆ្នាំង  
ទូរស័ព្ទ ៖ ០១៦ ៧៦ ៧០ ៧០ ទូរសារ ៖ គ្មាន  
តំណាងកម្មករនិយោជិតចូលរួមប្រជុំមុនសវនាការ ៖

- លោក ចំរើន វិម ប្រធានសហគ្រាសហង់តិវិឌ្ឍន៍ការងារ ប្រចាំក្រុមហ៊ុន



ខ/ឈ្មោះ ៖ - សហជីពសុខុមាលភាពកម្មករ ក្រុមហ៊ុន ត្រីប៊ុន អ៊ិនធើណេសិនលល

អាសយដ្ឋាន ៖ ភូមិច្រករមៀត ឃុំឈូកសរ ស្រុកកំពង់ត្រឡាច ខេត្តកំពង់ឆ្នាំង

ទូរស័ព្ទ ៖ ០១១ ៦៣ ៤៥ ៨១

ទូរសារ ៖ គ្មាន

តំណាងកម្មករនិយោជិតចូលរួមប្រជុំមុនសវនាការ ៖

១- លោក សេង ញាណតារា

ប្រធានសហជីពសុខុមាលភាពកម្មករ ប្រចាំក្រុមហ៊ុន

២- កញ្ញា ហ៊ឺ គន្ធា

តំណាងសហជីពសុខុមាលភាពកម្មករ

**បញ្ជាក់កិច្ចសន្យា**

(នៅក្នុងរបាយការណ៍ផ្សះផ្សាមិនសះជា)

១- បងប្អូនជនជាតិក្រវិញសុំកន្លែងដើម្បីធ្វើការថ្វាយបង្គំ ។

២- សុំច្បាប់បីថ្ងៃ សុំកុំឱ្យកាត់លុយព្រឹម (រង្វាន់ទៀងទាត់) ។

៣- ចំពោះប្រាក់ឧបត្ថម្ភសុខភាពដែលបានបញ្ចូលទៅក្នុងប្រាក់ខែគោល គឺសុំឱ្យរោងចក្រឧបត្ថម្ភ ៥ ដុល្លារវិញ ។

**អំណាចយុត្តាធិការរបស់ក្រុមប្រឹក្សាអាជ្ញាកណ្តាល**

ក្រុមប្រឹក្សាអាជ្ញាកណ្តាលទទួលអំណាចក្នុងការចេញសេចក្តីបង្គាប់នេះ ដោយយោងតាមជំពូកទី១២ ផ្នែក ទី ពីរ(ខ)(មាត្រា ៣០៩ ដល់ ៣១៧) នៃច្បាប់ស្តីពីការងារឆ្នាំ១៩៩៧ ប្រកាសស្តីពីក្រុមប្រឹក្សាអាជ្ញាកណ្តាលលេខ ០៩៩ សកបយ ចុះថ្ងៃទី២១ ខែមេសា ឆ្នាំ២០០៤ វិធាននៃនីតិវិធីក្រុមប្រឹក្សាអាជ្ញាកណ្តាល ដែលភ្ជាប់ជាឧបសម្ព័ន្ធនៃ ប្រកាសលេខ ០៩៩ សកបយ ចុះថ្ងៃទី២១ ខែមេសា ឆ្នាំ២០០៤ និងប្រកាសស្តីពីការតែងតាំងសមាជិកក្រុមប្រឹក្សា អាជ្ញាកណ្តាលលេខ ១២១ កប/ប្រក ចុះថ្ងៃទី០៧ ខែមិថុនា ឆ្នាំ២០១២ (អាណត្តិទី១០) ។

ការព្យាយាមផ្សះផ្សាវិវាទការងាររួម ដែលជាកម្មវត្ថុនៃសេចក្តីបង្គាប់នេះ ត្រូវបានធ្វើឡើងស្របតាមជំពូក ទី១២ ផ្នែកទី ២ (ក) នៃច្បាប់ស្តីពីការងារ ។ ប៉ុន្តែការផ្សះផ្សានោះ ភាគីទាំងពីរមិនបានឯកភាពសះជានឹងគ្នាឡើយ ហើយរបាយការណ៍ស្តីអំពីការមិនសះជាលេខ ៣៥២ កប/ករ ចុះថ្ងៃទី១០ ខែមិថុនា ឆ្នាំ២០១៣ ត្រូវបានបញ្ជូនមក លេខាធិការដ្ឋានក្រុមប្រឹក្សាអាជ្ញាកណ្តាល នៅថ្ងៃទី១០ ខែមិថុនា ឆ្នាំ២០១៣ ។

**សវនាការ និង សង្ខេបនីតិវិធី**

ទីកន្លែងសវនាការ ៖ ក្រុមប្រឹក្សាអាជ្ញាកណ្តាល ភូមិគ្រឹះលេខ ៧២ ផ្លូវលេខ ៥៩២ កាច់ជ្រុងផ្លូវលេខ ៣២៧ (ទល់មុខវិទ្យាល័យឥន្ទ្រទេវី), សង្កាត់បឹងកក់ ២, ខណ្ឌទួលគោក, រាជធានីភ្នំពេញ ។

កាលបរិច្ឆេទជួបប្រជុំមុនសវនាការ ៖ ថ្ងៃទី ១៤ ខែ មិថុនា ឆ្នាំ ២០១៣ (វេលាម៉ោង ០៨ និង ៣០ នាទី ព្រឹក) ។

បញ្ហានៃនីតិវិធី ៖

នៅថ្ងៃទី១០ ខែមិថុនា ឆ្នាំ២០១៣ មន្ទីរការងារ និងបណ្តុះបណ្តាលវិជ្ជាជីវៈ ខេត្តកំពង់ឆ្នាំង បានធ្វើការ ផ្សះផ្សាវិវាទការងាររួមចំនួន ០៦ ចំណុច ដោយទទួលបានលទ្ធផលសះជានឹងគ្នាចំនួន ០៣ ចំណុច ។ ចំណុចមិនសះជា

ចំនួន ០៣ ចំណុចនេះ ត្រូវបានបញ្ជូនមកលេខាធិការដ្ឋានក្រុមប្រឹក្សាអាជ្ញាកណ្តាល នៅថ្ងៃទី១០ ខែមិថុនា ឆ្នាំ ២០១៣ តាមរយៈរបាយការណ៍ស្តីពីការដោះស្រាយវិវាទការងាររួមលេខ ៣៥២ កប/កឆ ចុះថ្ងៃទី១០ ខែមិថុនា ឆ្នាំ២០១៣ ។

ក្រុមប្រឹក្សាអាជ្ញាកណ្តាលបានទទួលលិខិតរបស់ក្រុមហ៊ុន ត្រីប៊ូស អ៊ិនធើណេសិនណល ចុះថ្ងៃទី១១ ខែមិថុនា ឆ្នាំ២០១៣ ស្តីពីសំណើសុំជួយចេញសេចក្តីបញ្ជា ដើម្បីឱ្យកម្មករបញ្ឈប់ការធ្វើកូដកម្ម ។

ដូច្នេះ ក្រុមប្រឹក្សាអាជ្ញាកណ្តាលបានចេញសេចក្តីបញ្ជាលេខ ០២៣/១៣ កបអ. ចុះថ្ងៃទី១១ ខែមិថុនា ឆ្នាំ២០១៣ ឱ្យកូដករផ្អាកជាបន្តាន់នូវការធ្វើកូដកម្មនៅក្រុមហ៊ុន ត្រីប៊ូស អ៊ិនធើណេសិនណល រហូតដល់នីតិវិធីនៃ អាជ្ញាកណ្តាលត្រូវបានចប់សព្វគ្រប់តាមនីតិវិធីច្បាប់ ហើយកូដករទាំងអស់ត្រូវត្រឡប់ចូលធ្វើការវិញ ចាប់ពីព្រឹក ថ្ងៃទី១២ ខែមិថុនា ឆ្នាំ ២០១៣ តទៅតាមវេនរបស់ខ្លួន ។ កូដករនៅបន្តធ្វើកូដកម្មដែល ដោយកូដករមិនបានគោរព តាមសេចក្តីបញ្ជារបស់ក្រុមប្រឹក្សាអាជ្ញាកណ្តាលនេះទេ ។

ហេតុនេះ ក្រុមប្រឹក្សាអាជ្ញាកណ្តាលបានអញ្ជើញភាគីទាំងពីរមកសាកសួរព័ត៌មានបន្ថែម ក្នុងកិច្ចប្រជុំមុន សវនាការអាជ្ញាកណ្តាលនៅថ្ងៃទី១៤ ខែមិថុនា ឆ្នាំ២០១៣ នៅវេលាម៉ោង ០៨:៣០ នាទី ព្រឹក ។ ភាគីនិយោជក និងតំណាងសហជីពមានវត្តមាន តាមការអញ្ជើញរបស់ក្រុមប្រឹក្សាអាជ្ញាកណ្តាល ហើយបានឯកភាពគ្នាទៅលើ ព័ត៌មានថា កម្មករនិយោជិតនៅតែបន្តធ្វើកូដកម្ម ។


ហេតុនេះ ក្រុមប្រឹក្សាអាជ្ញាកណ្តាលនឹងធ្វើការពិចារណា និងសម្រេចដូចខាងក្រោម ៖

**កស្មតាខ**

សាក្សី និង អ្នកជំនាញក្រៅពីភាគី ៖ គ្មាន

**ឯកសារ កស្មតាខ ដែលក្រុមអាជ្ញាកណ្តាលយកមកពិចារណាមាន**

- ក- ឯកសារបានទទួលពីភាគីនិយោជក ៖
  - លិខិតលេខ ១០/០១៣. KH ចុះថ្ងៃទី១១ ខែមិថុនា ឆ្នាំ២០១៣ របស់ក្រុមហ៊ុន ត្រីប៊ូស អ៊ិនធើណេសិនណល (ខេមបូឌា) ខូអិលធីឌី គោរពជូន ក្រុមប្រឹក្សាអាជ្ញាកណ្តាល ស្តីពីសំណើសុំជួយចេញសេចក្តីបញ្ជា ដើម្បីឱ្យកម្មករបញ្ឈប់ការធ្វើកូដកម្ម ។
- ខ- ឯកសារបានទទួលពីភាគីកម្មករនិយោជិត ៖ គ្មាន
- គ- ឯកសារបានទទួលពីក្រសួងការងារ និងបណ្តុះបណ្តាលវិជ្ជាជីវៈ
  - ១- របាយការណ៍ស្តីពីការដោះស្រាយវិវាទការងាររួមនៅក្រុមហ៊ុន ត្រីប៊ូស អ៊ិនធើណេសិនណល លេខ ៣៥២ កប/កឆ ចុះថ្ងៃទី១០ ខែមិថុនា ឆ្នាំ២០១៣ ។
  - ២- កំណត់ហេតុនៃការផ្សះផ្សារវិវាទការងាររួមរបស់ក្រុមហ៊ុន ត្រីប៊ូស អ៊ិនធើណេសិនណល ចុះថ្ងៃទី១០ ខែ មិថុនា ឆ្នាំ២០១៣ ។
- ឃ- ឯកសារបានទទួលពីលេខាធិការដ្ឋានក្រុមប្រឹក្សាអាជ្ញាកណ្តាល



- ១- សេចក្តីបញ្ជាក់របស់ក្រុមប្រឹក្សាអាជ្ញាកណ្តាល លេខ ០២៣/១៣ កបអ. ចុះថ្ងៃទី១១ ខែមិថុនា ឆ្នាំ ២០១៣ ។
- ២- សិខិតអញ្ជើញភាគីនិយោជកចូលរួមផ្តល់ព័ត៌មាន លេខ ៥៩៥ កប/អក/វក/លកអ. ចុះថ្ងៃទី១២ ខែ មិថុនា ឆ្នាំ២០១៣ ។
- ៣- សិខិតអញ្ជើញភាគីកម្មករនិយោជិតចូលរួមសវនាការ លេខ ៥៩៦ កប/អក/វក/លកអ. ចុះថ្ងៃទី១២ ខែមិថុនា ឆ្នាំ២០១៣ ។

**អង្គហេតុ**

- មិនមានការរកឃើញអង្គហេតុ ទាក់ទងទៅនឹងចំណុចបញ្ហាវិវាទនៅក្នុងរបាយការណ៍មិនសះជា ដែល មន្ទីរការងារ និងបណ្តុះបណ្តាលវិជ្ជាជីវៈ ខេត្តកំពង់ស្ពឺ បានបញ្ជូនមកក្រុមប្រឹក្សាអាជ្ញាកណ្តាលទេ ដោយសារ ក្រុមប្រឹក្សាអាជ្ញាកណ្តាល មិនបានដំណើរការសវនាការ ។

**ហេតុផលនៃសេចក្តីសម្រេច ៖**

នៅក្នុងសំណុំរឿងនេះ ក្រុមប្រឹក្សាអាជ្ញាកណ្តាលពិចារណាថា តើត្រូវបន្តនីតិវិធីអាជ្ញាកណ្តាលដែរ ឬទេ?

ប្រការ ២០ នៃប្រកាសលេខ ០៩៩ សកបយ របស់ក្រសួងសង្គមកិច្ច ការងារ បណ្តុះបណ្តាលវិជ្ជាជីវៈ និង យុវនីតិសម្បទា ចុះថ្ងៃទី២១ ខែមេសា ឆ្នាំ២០០៤ ស្តីពីក្រុមប្រឹក្សាអាជ្ញាកណ្តាលបានចែងថា ៖ “ក្នុងអំឡុងពេល នៃ ដំណើរការរបស់ក្រុមអាជ្ញាកណ្តាល ភាគីវិវាទទាំងឡាយត្រូវផ្អាករាល់វិធានការវិវាទ ដូចជាកូដកម្ម ឬឡូកអៅ (ដូច មានចែងក្នុងមាត្រា ៣១៨ នៃច្បាប់ស្តីពីការងារ) ឬវិធានការដទៃទៀតដែលអាចធ្វើឱ្យស្ថានភាពវិវាទកាន់តែ ធ្ងន់ធ្ងរ ។ ភាគីទាំងនេះត្រូវតែចូលរួមគ្រប់កិច្ចប្រជុំទាំងឡាយដែលក្រុមអាជ្ញាកណ្តាលបានអញ្ជើញឱ្យចូលរួម ” ។

យោងតាមប្រការ ២០ នៃប្រកាសលេខ ០៩៩ ខាងលើ ក្រុមប្រឹក្សាអាជ្ញាកណ្តាលយល់ឃើញថា ភាគីវិវាទ ត្រូវផ្អាករាល់វិធានការវិវាទ ដូចជាកូដកម្ម ឬឡូកអៅ ឬវិធានការដទៃទៀត ដែលអាចធ្វើឱ្យស្ថានភាពវិវាទកាន់តែ ធ្ងន់ធ្ងរ នៅក្នុងដំណើរការអាជ្ញាកណ្តាល ។

នៅក្នុងសេចក្តីបង្គាប់មុនៗ ក្រុមប្រឹក្សាអាជ្ញាកណ្តាលបានស្រាយមាត្រានេះថា ក្រុមប្រឹក្សាអាជ្ញាកណ្តាល នឹងមិនបន្តដំណើរការអាជ្ញាកណ្តាលទេ នៅពេលណាភាគីកម្មករនិយោជិត កំពុងធ្វើកូដកម្ម ឬនិយោជកធ្វើឡូកអៅ។ (សូមមើលសេចក្តីបង្គាប់អាជ្ញាកណ្តាលលេខ ៥៩/០៦-សាង រ៉ូ លេខ៣៩/០៨-ចុង យ៉ូរី លេខ ១៣៧/០៩ និង ១៣៨/០៩-ញ៉ូ ភាញ៉ូ និង លេខ ១១០/១១- ស៊ីម៉ាណូ) ។

ឧទាហរណ៍ នៅក្នុងសំណុំរឿងលេខ ០៤/០៤-អិម អេស អាយ ក្រុមប្រឹក្សាអាជ្ញាកណ្តាលបានចេញសេចក្តី ជូនដំណឹងមួយ ចុះថ្ងៃទី២៩ ខែមករា ឆ្នាំ២០០៤ ដែលកថាខ័ណ្ឌទី៤ នៃសេចក្តីជូនដំណឹងនេះ កំណត់ថា ៖

“ដោយពិនិត្យឃើញថា ភាគីនៃវិវាទការងារនេះមិនមានសិទ្ធិធ្វើកូដកម្ម ក្នុងអំឡុងពេលនៃដំណើរការរបស់ អាជ្ញាកណ្តាល ក្រុមប្រឹក្សាអាជ្ញាកណ្តាលមិនអាចធ្វើការដោះស្រាយ ឬក៏ចេញសេចក្តីបង្គាប់លើវិវាទការងាររួមនេះ



បានបញ្ជូនមកក្រុមប្រឹក្សាអាជ្ញាកណ្តាលឡើយ ។ ក្រុមប្រឹក្សាអាជ្ញាកណ្តាលអាចដោះស្រាយវិវាទការងាររួមនេះម្តង  
ទៀតបាន នៅពេលណាដែលសហជីពកម្មករនិយោជិតទាំងអស់ឈប់ធ្វើកូដកម្ម ” ។

ដូចគ្នាដែរ នៅក្នុងសំណុំរឿងលេខ ១៨/០៤-សណ្ឋាគារ (កំបូឌីយ៉ាណា, វ៉ាហ្វែល ឡឺវ៉យ៉ាស់, វ៉ាហ្វែល ប្រ៊ែន  
ឌី អង្គរ,សាន់វ៉េ, អ៊ិនធើនធើណេនថល និង សូហ្វីតែល អង្គរ) ក្រុមប្រឹក្សាអាជ្ញាកណ្តាលបានចេញសេចក្តីបញ្ជាទីពីរ  
ចុះថ្ងៃទី ២២ ខែមេសា ឆ្នាំ២០០៤ ត្រង់ចំណុចទី៩ និងទី១១ នៃសេចក្តីបញ្ជានេះចែងដូចខាងក្រោម ៖

“ ចំណុចទី៩- ចាប់ពីថ្ងៃទី២៣ ខែមេសា ឆ្នាំ២០០៤ តទៅ កម្មករនិយោជិតទាំងអស់ត្រូវបញ្ឈប់កូដកម្ម  
បាតុកម្ម ឬ ការរំខានណាមួយ នៅក្នុងបរិវេណសណ្ឋាគារនានា ដែលជាភាគីនៃវិវាទនេះ ” ។

“ ចំណុចទី ១១ - ក្រុមប្រឹក្សាអាជ្ញាកណ្តាលរក្សាសិទ្ធិក្នុងការបញ្ឈប់ដំណើរការអាជ្ញាកណ្តាល ករណីដែលភាគី  
ណាមួយបំពានប្រកាសណាមួយនៃសេចក្តីបញ្ជានេះ ” ។

នៅក្នុងសំណុំរឿងលេខ ៧៧/០៥-ហ្វ្រង់កូ នីតធើង ក្រុមប្រឹក្សាអាជ្ញាកណ្តាលបានចេញសេចក្តីបញ្ជាទី២ ចុះ  
ថ្ងៃទី២៤ ខែធ្នូ ឆ្នាំ២០០៥ ហើយបានចែងនៅក្នុងចំណុចទី៤ ថា នៅក្នុងករណីដែលភាគីកម្មករនិយោជិតបន្តធ្វើកូដកម្ម  
ក្រុមប្រឹក្សាអាជ្ញាកណ្តាលនឹងមិនដំណើរការដោះស្រាយវិវាទការងាររួមនេះទេ ។

នៅក្នុងសំណុំរឿងលេខ ១១០/១១-ស៊ីម៉ាណូ និងសំណុំរឿងលេខ ១៧/១៣-អ៊ិនធើណេស្យូណាល់ ហ្វេសិន  
រ៉ូយ៉ាស់ ក្រុមប្រឹក្សាអាជ្ញាកណ្តាលក៏បានចេញសេចក្តីបង្គាប់មិនបន្តដំណើរការអាជ្ញាកណ្តាល ដោយមូលហេតុ កម្មករ  
និយោជិតនៅតែបន្តធ្វើកូដកម្មក្នុងកំឡុងពេលដំណើរការនីតិវិធីរបស់ក្រុមប្រឹក្សាអាជ្ញាកណ្តាលដែរ ។

នៅក្នុងសំណុំរឿងនេះ ក្រុមប្រឹក្សាអាជ្ញាកណ្តាលក៏យល់ស្របតាមការសម្រេចរបស់ក្រុមប្រឹក្សាអាជ្ញា  
កណ្តាលក្នុងសំណុំរឿងខាងលើដែរ ។


ក្រុមប្រឹក្សាអាជ្ញាកណ្តាលបានកោះហៅភាគីទាំងពីរមកបំភ្លឺលើករណីកូដកម្មនេះ នៅថ្ងៃទី១៤ ខែមិថុនា ឆ្នាំ  
២០១៣ ។ ភាគីនិយោជក និងតំណាងសហជីពមានវគ្គមាន តាមការអញ្ជើញរបស់ក្រុមប្រឹក្សាអាជ្ញាកណ្តាលហើយ  
បានឯកភាពគ្នាទៅលើព័ត៌មានថា កម្មករនិយោជិតនៅតែបន្តធ្វើកូដកម្ម ដោយមិនគោរពតាមសេចក្តីបញ្ជារបស់ ក្រុម  
ប្រឹក្សាអាជ្ញាកណ្តាល ចុះថ្ងៃទី១១ ខែមិថុនា ឆ្នាំ២០១៣ ឡើយ ។

ដូច្នេះ ក្រុមប្រឹក្សាអាជ្ញាកណ្តាលសម្រេចមិនបន្តដំណើរការអាជ្ញាកណ្តាលក្នុងសំណុំរឿងនេះទេ ។

យោងតាមអង្គច្បាប់ និងហេតុផល ដូចបានបញ្ជាក់ខាងលើ ក្រុមប្រឹក្សាអាជ្ញាកណ្តាលសម្រេចចេញសេចក្តី  
បង្គាប់ដូចតទៅ ៖

**សម្រេច និង បង្គាប់**

- មិនបន្តដំណើរការអាជ្ញាកណ្តាលក្នុងសំណុំរឿងលេខ ១១៨/១៣-ត្រីប៉ូស អ៊ិនធើណេស្យូណាល់ ។



**ហត្ថលេខារបស់សមាជិកក្រុមអាជ្ញាកណ្តាល**

**អាជ្ញាកណ្តាលជ្រើសរើសដោយភាគីនិយោជក ៖**

ឈ្មោះ ៖ **ម៉ារ សំបូណា**

ហត្ថលេខា ៖ -----

**អាជ្ញាកណ្តាលជ្រើសរើសដោយភាគីកម្មករនិយោជិត ៖**

ឈ្មោះ ៖ **អាន វិរៈ**

ហត្ថលេខា ៖ -----

**ប្រធានក្រុមអាជ្ញាកណ្តាល ៖**

ឈ្មោះ ៖ **ម៉ែន និមិត**

ហត្ថលេខា ៖ -----

